

صفیں درہم برہم ہو گئی ہیں۔ ابو دجانہ نے دیکھا کہ کوئی شخص مشرکین کی جوش دلا رہا ہے اور خود بھی حملہ کرنے والا ہے۔ ابو دجانہ اس کا سر اڑانے ہی والے تھے کہ پہچان گئے اور فرمایا۔ یہ حضور صلی اللہ علیہ وسلم کی تلوار کی توہن ہے کہ اس سے کسی عورت کا سر کاٹا جائے۔ قریش کی عورتیں ہند کی قیادت میں مقتولین بدر کا ماتم کرتی، دف بجاتی اور رجز خوانی کرتی ہوتی نکل رہی ہیں۔ بعض عورتیں اپنے غلاموں کو پیش بہا انعامات کا لالچ بھی دے رہی ہیں۔ حضرت حمزہؓ کی شہادت سے اگرچہ مسلمان غمزدہ ہیں، مگر وہ دشمن کی صفوں پر ٹوٹ پڑے ہیں اور صفوں میں افراتفری پھیل گئی ہے۔ مشرکوں کا بت جو برکت کے لیے ساتھ لایا گیا تھا، گر پڑا ہے۔ مشرکین بدحواس ہو کر بھاگ رہے ہیں۔ اور مسلمانوں کے تعاقب نے انہیں دُور تک پسپا کر دیا ہے۔

بیشتر تیر انداز انشالِ امر سے غافل ہو گئے ہیں اور اپنی جگہ چھوڑ کر مالی غنیمت جمع کر رہے ہیں۔ وہ دیکھو! نقشہ جنگ ہی بدل گیا۔ فتح مبین شکست بن گئی۔ کامرانی ناکامی سے بدل گئی۔ سپہ سالارِ اعظم کی ناقرمانی مسلمانوں کے لیے بلائے بے درماں بن گئی۔ خالد بن ولید کی پیکار پر قریش کا مفرور اور ہزیمت خور وہ لشکر واپس آ گیا ہے اور پوری شدت سے مسلمانوں پر حملہ آور ہوا ہے۔ ایسی افراتفری پھیلی ہے کہ مسلمانوں کی صفیں درہم برہم ہو گئیں۔

جاں نثاروں نے حضور صلی اللہ علیہ وسلم کو گھیرے میں لے لیا ہے۔ صرف گنتی کے جاں نثار ہیں، جن میں حضرت علیؓ، حضرت ابو بکرؓ، حضرت سعد بن ابی وقاصؓ، حضرت زبیر بن العوامؓ، حضرت ابو دجانہؓ اور حضرت ابو طلحہؓ خاص طور پر قابلِ ذکر ہیں۔ یہ بڑی بہادری سے سینہ سپر ہیں۔ مشرکین کے وار روک رہے ہیں اور خود حملہ آور بھی ہیں۔ اُمّ عمارہ مشکیزہ پھینک کر اس شمعِ عالمِ افروز کے گرد پروانہ وار پھر رہی ہیں۔ وہ تیر بھی چلا رہی ہیں اور تلوار بھی۔ حضرت طلحہؓ تلواروں کے وار اپنے ہاتھوں پر روک رہے ہیں۔ ابو دجانہؓ حضور صلی اللہ علیہ وسلم پر ٹھکے ہوئے ہیں اور دشمن کے تیران پر برس رہے ہیں۔ سعد بن ابی وقاصؓ حضور صلی اللہ علیہ وسلم کے پہلو میں کھڑے ہیں۔ اور مسلسل تیر اندازی کر رہے ہیں۔ حضور صلی اللہ علیہ وسلم کے دودندان مبارک بھی شہید ہو گئے ہیں۔ اور زرہ کی کرٹیاں رخسار مبارک میں چبھ گئی ہیں۔

عظمتِ حسن اندھیرے میں ہے اور عشقِ دار پر چڑھ چڑھ کر چراغِ جلا رہا ہے۔

محبت کی تقدیر میں راحت و آرام کہاں۔ یہ شعلے کی طرح بے تاب اور پروانے کی طرح سرگرداں رہتی ہے۔ آپ خود اندازہ کیجیے کہ رسول اللہ صلی اللہ علیہ وسلم کانٹوں کے بستر پر ہیں یا پھولوں کی سیج پر۔ خاکستر گرم پر ہیں یا بسترِ نرم پر۔ کَيْفَ اَلْعَمَلِ کے فعل میں معرکہِ احد کی یہ خوشچمکاں تصویر سموٹی ہوئی ہے۔

یہودِ مدینہ نے رسول اللہ صلی اللہ علیہ وسلم کے راحت و آرام کا قلعِ قمع کن کن طریقوں سے کیا ہے۔ اُن کی چند قصا و پر ملاحظہ ہوں۔

شرانگیز اور فتنہ پرور یہودیوں نے لبید بن اعصم کے ذریعے آپ پر جادو کر دیا ہے۔ ایک مومی تصویر بنائی گئی۔ اُس میں سُوئیاں چھوٹی گئیں۔ ایک ڈورا باندھا گیا جس میں گیارہ گہریں دی گئیں۔ پھر اُسے ایک کنویں میں چٹان کے نیچے چھپا دیا گیا۔ اس ساحری کا آپ پر صرف یہ اثر ہوا کہ آپ ناکردہ دُنویوں کاموں کی نسبت خیال کرنے لگتے تھے کہ کہہ چکے ہیں۔ جادو کا یہ اثر چالیس روز تک رہا۔ آپ نے صحت پابی کے لیے دُعا فرمائی۔ فرشتوں نے حضور صلی اللہ علیہ وسلم کو جادو کی ساری تفصیل بتائی۔ آپ کی ہدایت پر حضرت علی رضی اللہ عنہ اور حضرت عمار بن یاسر نے کنویں سے برآمد کردہ یہ مومی تصویر باگاہِ نبوت میں پیش کر دی۔ اسی موقع پر اللہ تعالیٰ نے سورہ فلتی اور سورہ الناس نازل فرمائی۔ ان کی ہر آیت کی تلاوت سے ایک ایک گرہ کھل گئی۔ گردی ہوئی سُوئیاں نکل گئیں۔ اور آپ صحت یاب ہو گئے۔ صحابہ کرام نے جادو گرہ کی سزا کا مطالبہ کیا تو رحمتہ للعالمین صلی اللہ علیہ وسلم (فداہ ابی دُامی) نے فرمایا۔ ”مجھے شفا ہو گئی ہے۔ اب بدلہ لینے کی ضرورت نہیں۔“ کَيْفَ اَلْعَمَلِ کے جامع فعل میں یہود کے اس سازشی منصوبے کی درد انگیز تصویر چھپی ہوئی ہے۔

بنو نضیر نے قتل کے ایک تنازعہ میں دیت کا مسئلہ طے کرنے کے لیے حضور اکرم صلی اللہ علیہ وسلم کو اپنے پاس آنے کی دعوت دی ہے۔ اور خفیہ طور پر آپ کے قتل کا منصوبہ بنایا ہے۔ آپ بلا خوف و خطر تنازعہ کا فیصلہ کرنے کے لیے تشریف لے آئے ہیں اور آپ کو ایک دیوار کے نیچے ٹھہرایا گیا ہے۔ طے شدہ پروگرام کے مطابق عمرو بن حجاج دیوار پر

چڑھا بیٹھا ہے اور آپ پر پتھر کی چٹان گرانے ہی والا ہے کہ وحی الہی نے آپ کو خبردار کر دیا ہے۔ اور آپ فوراً اُس جگہ سے ہٹ گئے ہیں۔ یہود کی اذیت کوشی اور منصوبہ قتل کی یہ تصویر بھی کَيْفَ اَنْعَمَ کے فعل سے نمایاں ہو رہی ہے۔

بنی قینقاع کے یہودیوں نے معاہدہ شکنی میں پہل کی ہے۔ وہ کھلم کھلا مدینے میں بلوے اور بغاوتیں کر رہے ہیں۔ اور نقص امن کے مرتکب ہیں۔ اسی دوران ایک مسلمان عورت بنی قینقاع کے بازار میں ایک سنار کی دکان پر بیٹھی ہوئی ایک زیور بنوارہی ہے۔ بے خبری کے عالم میں ایک شرانگیز یہودی نے پیچھے سے اُس کی قمیض پیٹنے تک کھول دی ہے۔ وہ دیکھے عورت کھڑی ہو گئی ہے۔ اور بدنیت یہودیوں کا ٹولہ اُس کی بے پردگی کا مذاق اڑا رہا ہے۔ اس جیاسوز منظر کو دیکھ کر ایک مسلمان کی جبینِ غیرت پر شکن ہو گئی ہے۔ اور اس نے شرانگیز یہودی کو قتل کر دیا ہے۔ اور یہودیوں نے مل کر اس غیور مسلمان کو شہید کر دیا ہے۔ یہودیوں کی اس شرارت نے رسول اللہ صلی اللہ علیہ وسلم کے پہلوئے مبارک کو پھر درد آشنا کر دیا ہے۔ کَيْفَ اَنْعَمَ کے جملے کا کیرہ یہ تصویر بھی دکھاتا ہے۔

بنی قریظہ کے یہودیوں اور مسلمانوں کے درمیان معاہدہ صلح و دوستی موجود ہے مگر مشکن بنی قریظہ مشرکینِ عرب کو مدینہ پر حملہ آور ہونے کے لیے متواتر اکسا رہے ہیں۔ اس کے نتیجے میں جنگِ خندق واقع ہوئی ہے اور مکہ کے دس ہزار مشرکین نے مدینہ کا محاصرہ کر لیا ہے۔ اور بنی قریظہ نے مشرکین کی مدد کی ہے۔ جب انہیں معاہدے کی یاد دلائی گئی تو وہ کہہ رہے ہیں ہم نہیں جانتے کہ محمد صلی اللہ علیہ وسلم کون ہیں اور معاہدہ کیا ہے۔ رسول اللہ صلی اللہ علیہ وسلم کو جب اُن کے اس رویہ کی اطلاع ہوئی تو فرمایا۔ حَسْبُنَا اللّٰهُ وَنِعْمَ الْوَكِيْلُ۔ اور جب غزوہ خندق میں مسلمان فتح یاب رہے اور لشکرِ اسلام شہر واپس آیا۔ اسی سہ پہر کو آپ نے حکم دیا کہ مسلمان ابھی ہتھیار نہ رکھیں اور فوراً روانہ ہو کر نمازِ عصر بنو قریظہ کے قلعوں کے سامنے پڑھیں۔ بنو قریظہ مقابلہ کے لیے قلعہ بند ہو گئے۔ پھر اس شہر پر ہتھیار رکھ دیئے کہ سعد بن معاذ کو منصف مقرر کیا جائے۔ جو فیصلہ وہ کریں گے انہیں منظور ہوگا۔ یہودیوں کا خیال تھا کہ سعد بن معاذ اور اُن کے قبیلہ سے یہودیوں کی پرانی دوستی رہی ہے۔ اس لیے

وہ رسول اللہ صلی اللہ علیہ وسلم کے مقابلے میں بہت نرم فیصلہ دیں گے۔ مگر ان کی تدبیر اٹلی ہو گئی۔

تدبیر گند بندہ تقدیر زند خندہ

صعد بن معاذ نے کہا کہ میں فیصلہ تو ریت کے مطابق دوں گا۔ اور تو ریت کا قانون یہ ہے کہ لڑنے والے فساد کی قتل کیے جائیں۔ انہوں نے فیصلہ دیا اور اس فیصلہ کے مطابق چھپے یا سات سو یہودی قتل کر دیئے گئے۔ اگر بنو قریظہ کے یہودی رسول اللہ صلی اللہ علیہ وسلم کو منصف بناتے تو شاید ان کی جان بچ جاتی۔

یہ ہیں یہودیوں کی فتنہ پردازیاں اور استین کے چورودہ سانپوں کی زہر افشائیاں۔ جنہوں نے سرور کائنات صلی اللہ علیہ وسلم کے راحت و آرام کو کٹڑ کر رکھا تھا۔

اپنی مقرض تخیل سے صدیوں کے پردوں کو چاک کر کے دیکھیے۔ مدینہ کی جانب مغرب کو ہستانی سلسلہ کے کنارے کنارے تقریباً سومیل کے فاصلہ پر خیبر کی سرسبز و شاداب وادی واقع ہے۔ یہ وادی یہودی قوت و ثروت کا مرکز ہے اور چھ مضبوط قلعوں کے سبب زبردست جنگی اہمیت کی حامل ہے۔ اس کے قرب و جوار میں بنی غطفان کا زبردست قبیلہ آباد ہے، جس کی مختلف شاخیں بنی مُردہ اور فزارہ وغیرہ مدینہ کے قریب تک پھیلی ہوئی ہیں۔ گوط مار کے شائق قبائل غطفان مدینہ کی چراگاہ پر حملہ کر کے اونٹوں کو بچنے لے گئے ہیں۔ اونٹوں کی حفاظت پر متعین حضرت ابوذرؓ کے بیٹے کو شہید کر کے ان کی بیوی کو گرفتار کر لیا ہے۔ اس جو روسم اور نازک صورت حال کے پیش نظر سپہ سالارِ اعظمؐ سولہ سو صحابہ کرامؓ کے ہمراہ تیزی سے خیبر کی طرف بڑھے اور فوجِ اسلام کو قلعوں کے چاروں طرف پھیل کر اس انداز سے محاصرہ کیا ہے کہ قلعوں کا تعلق ایک دوسرے سے منقطع ہو گیا۔ پہلے حصنِ ناعم فتح ہوا۔ پھر دوسرے قلعے بھی زبردست کشت و خون کے بعد فتح ہوئے، لیکن حصنِ قموص (قلعہ القموص) جو سردار یہود مرحب کا مسکن ہے، کسی طرح فتح نہیں ہو رہا ہے۔ اکابر صحابہ حملہ کر کے ناکام واپس آ رہے ہیں۔

غزوہ خیبر میں فتح و نصرت اور علم برداری کی سعادت حضرت علیؓ کے لیے

مقدر ہو چکی تھی۔ علم انہیں دیا گیا ہے، فتح کی دعا کی گئی ہے اور یوں ہدایت کی گئی ہے۔
 اَدْعُهُمْ اِلَى الْاِسْلَامِ وَاخْبِرْهُمْ بِمَا يَجِبُ عَلَيْهِمْ مِنْ
 حَقِّ اللّٰهِ۔

مرحبا بڑے طمطراق سے رجز پڑھتا ہوا فوج سے نکل رہا ہے اور نشہ رقت سے
 سرشار ہو کر مبارز طلبی کر رہا ہے۔ یہ پیل مسرت بھول گیا ہے کہ مقابلہ اس شیر خدا سے ہے
 جس نے عمر و ابن عبدود جیسے پہلوان عرب اور عدوئے اسلام کو خاک و خون میں سلا دیا تھا
 وہ دیکھیے، ذوالفقار کی بجلی چمکی۔ ضربتِ حیدری کے کڑا کے سے فوج کے دل دہل گئے
 اور نقشہ ایسا بڈا کہ جیسے مرحبا پیدا ہی نہ ہوا تھا۔ یہودیوں میں بھگدڑ مچ گئی ہے۔ وہ قلعہ
 کا پیمانک بند کرنا چاہتے ہیں، مگر نہ ورید الہی نے دروازہ اکھاڑ کر پھینک دیا ہے۔ اور
 فوجِ اسلام قلعہ میں داخل ہو رہی ہے۔ اس طرح چھ برس تک یہود نے جو آتشِ فتنہ و فساد
 بھڑکا رکھی تھی وہ غزوہ خیبر میں بجھ گئی۔

یہودیوں کی تاریخِ قتلِ انبیاء کے واقعات کی تاریخ رہی ہے۔ اس تاریخی پس منظر کی
 موجودگی میں یہ بات تعجب خیز ہوتی۔ اگر وہ جانِ کائنات کی جانِ گدازی کی کوشش نہ کرتے۔
 یہ رسول اللہ صلی اللہ علیہ وسلم کی دکھ بھری حیاتِ طیبہ کی ادنیٰ اسی جھلک ہے، جو
 کَيْفَ نَعْمَ کے فعل کی وضاحت میں دکھائی گئی ہے۔

(باقی آئندہ)